
ମହମ୍ମଦ ହନିଫ୍‌ ଆମ ରାଜ୍ୟର ଜଣେ ବଡ଼ ସ୍ଵାଧୀନତା 
ସଂଗ୍ରାମୀ । କେବଳ ଭଦ୍ରଖ ବା ବାଲେଶ୍ବର ଜିଲ୍ଲା ନୁହେଁ, ସାରା ଓଡ଼ିଶାର 
ଲୋକେ ତାଙ୍କ ଜାଣନ୍ତି । ଭଦ୍ରଖର ଲୋକେ ତାଙ୍କୁ ‘ମାଷ୍ଟରଜୀ”? ବୋଲି 
ଡାକୁଥ୍ଲେ । 
ପିଲାଦିନ 

ମହମ୍ମଦ ହନିଫ୍‌ଙ୍କ ଜନ୍ମ ଭଦ୍ରଖର କାଜୀ ମହଲାରେ । ସେ 
୧୮୯୯ ମସିହା ଜୁଲାଇ ମାସ ୧୨ ତାରିଖରେ ଳନ୍ଧ୍‌ ହୋଇଥ୍‌ଲେ । 
ତାଙ୍କ ବାପାଙ୍କ ନାମ ସେଖ୍‌ ଅବଦୂଲ ଦୟାନ | ମାଆଙ୍କ ନାମ ଅମୀରନ୍‌ 
ବିବି । ଅବଦୂଲ ଦୟାନ ଥଲେ ଜଣେ ସାଧାରଣ ଗୋରୁ ବେପାରୀ । 
ତାଙ୍କର ଶିକ୍ଷା ଦୀକ୍ଷା ସେମିତି କିଛି ନ ଥୁଲା । ମାଆ ବି ପାଠଶାଠ 
କିଛି ପଢ଼ି ନ ଥୁଲେ । ପୁଅଟିଏ ପାଇବା ପରେ ବାପାଙ୍କ ମନ କୁଣ୍ଢେ 
ମୋଟ ହୋଇଗଲା । ସେ ଭାବି ନେଲେ, ପୁଅ ବଡ଼ ହେଲେ ତାଙ୍କ 
ନିଜ ବେପାରରେ ସାହାଯ୍ୟ କରିବ । 

କଥାରେ ଅଛି, ‘ତୁଳସୀ ଦୂଇପତ୍ରରୁ ବାସେ ।” କିଏ କ'ଣ 
ହେବ, ସେକଥା ପିଲାଦିନରୁ ଜଣା ପଡ଼ିଥାଏ । ପିଲାଦିନରୁ ଜଣା 
ପଡ଼ୁଥ୍ଲା ସେ ଜଣେ ନାମଜାଦା ଲୋକ ହେବେ । ପୁରୁଣା ବଜାରରେ 

ଥୁବା ନାରାୟଣ ଚନ୍ଦ୍ର ଏମ.ଇ. ସ୍କୁଲରେ ତାଙ୍କର ନାଁ ଲେଖା ହେଲା । 
ହନିଫ୍‌ ସେହିଠାରେ ପାଠପଢ଼ା ଆରମ୍ଭ କଲେ । 


ପାଠ ପଢୁଥ୍ବା ବେଳେ ସେ ଦୁଷ୍ଟ ପିଲାଙ୍କ ପାଖ ମାଡୁ ନଥୂଲେ । 
କିଏ ଦୂଷ୍ଟାମି କରିବାର ଦେଖ୍ଲେ ସେ ତାଙ୍କ ସାଙ୍ଗ ଛାଡ଼ି ଦେଉଥ୍‌ଲେ । 
ପାଠପଢ଼ାରେ ଅଧ୍କ ସମୟ ଦେଉଥ୍୍‌ଲେ । ସେ ଜାଣିଥ୍ଲେ ସମୟ 
ବଡ଼ ମୂଲ୍ୟବାନ । 


ମାଇନର ପାସ୍‌ କରିବା ପରେ ଭଦ୍ରଖ ହାଇସ୍କୁଲରେ ତାଙ୍କ 
ନାମ ଲେଖା ହେଲା । ହେଲେ ତାହା ବାପା ଚାହୁଁ ନ ଥୁଲେ | କାଳେ 
ଅଧ୍କ ପାଠ ପଢ଼ିଲେ ପୁଅ ବ୍ୟବସାୟ ଆଡ଼କୁ ମନ ବଳାଇବ ନାହିଁ । 
ଏକଥା ଭାବି ସେ ପୁଅକୁ ପଢ଼ା ଖର୍ଚ୍ଚ ଦେବାକୁ କୁଣ୍ମିତ ହେଲେ । 


ହନିଫ୍‌ଙ୍କର ଜଣେ ଆଇ ଥୁଲେ । ସେ ହନିଫଙ୍କୁ ବଡ଼ ଶ୍ରଦ୍ଧା 
କରୁଥ୍ଲେ | ହନିଫ୍‌ ପାଠ ପଢ଼ି ବଡ଼ ମଣିଷ ହେଉ, ସେ ଏକଥା ଚାହୁଁ 
ଥୁଲେ । କିଛି ଜମି ବିକି ସେ ହନିଫ୍‌ଙ୍କ ପଢ଼ା ଖର୍ଚ୍ଚ ତୁଲାଇଲେ । ହନିଫ୍‌ 
ଭଦ୍ରଖ ଛାଡ଼ି କଟକ ଆସିଲେ । ସେଇଠି ସେମିନାରୀ ହାଇସ୍କୁଲରେ 
ନାଁ ଲେଖାଇଲେ । 


ହନିଫ୍‌ ଶାନ୍ତ, ଶିଷ୍ଟ ଓ ସୁନ୍ଦର ପାଠ ପଢୁଆ ପିଲାଟିଏ । ତାଙ୍କୁ 
ଦେଖ୍‌ କଟକର ମୁସଲମାନ ସଂପ୍ରଦାୟର ଲୋକେ ବେଶ୍‌ ଖୁସି 
ହୋଇଗଲେ । ହନିଫ୍‌ ସେଠାରୁ ପ୍ରବେଶିକା ପରୀକ୍ଷାରେ ପାସ୍‌ କଲେ | 
ଫେରି ଆସିଲେ ଭଦ୍ରଖକୁ । ବେଳକୁ ବେଳ ତାଙ୍କ ପରିବାରର ଅବସ୍ଥା 

ଖରାପ ଆଡ଼କୁ ଗତି କରୁଥାଏ । ବାଳକ ହନିଫ୍‌ ଏକଥା ମର୍ମେ ମର୍ମେ 
ଅନୁଭବ କରି ଟିଉସନ୍‌ ଆରମ୍ଭ କରିଦେଲେ । 


୧୯ ୨୦ ମସିହାରେ ଶଙ୍କରପୁରର ହୋଦାତୁନ୍‌ନିଶା ବିବିଙ୍କ ସହ 
ତାଙ୍କର ବିବାହ ହେଲା ।! ପରିବାର ବଢ଼ିବାରୁ ସେ ରୋଜଗାର ବାଟ 
ଖୋଜିଲେ । 


ସରକାରୀ ଚାକିରି 

ହନିଫ୍‌ ସାଧୂ, ସଚ୍ଚୋଟ ଓ ସ୍ଵାଭିମାନୀ ଥଲେ । ଚାକିରି ପାଇଁ 
କାହାରିକ ଖୋସାମତ୍‌ କରିବାର ଲୋକ ସେ ନ ଥୁଲେ । ତାଙ୍କ ପାଠ 
ଅନୁସାରେ ତାଙ୍କୁ ଅବକାରୀ ଇନ୍ସପେକ୍ସର ଚାକିରିଟିଏ ମିଳିଗଲା । 
ହନିଫ୍‌ ଚାକିରିରେ ଯୋଗ ଦେଲେ । ହେଲେ ସେ ଚାକିରି କରି ସୁଖୀ 
ହୋଇ ପାରିଲେ ନାହିଁ । ଚୋରା ବ୍ୟବସାୟୀଙ୍କ କାର୍ଯ୍ୟକଳାପ ତାଙ୍କୁ 
ବଡ଼ ଅସୁବିଧାରେ ପକାଇଲା । ସେ ଚୋରା ବ୍ୟବସାୟୀଙ୍କ ପିଛା 
ଧରିବାରୁ ବ୍ୟବସାୟୀ ମାନେ ଅସ୍ଥିର ହେଲେ । ସେ ଜୀବନରେ 
ଲାଞ୍ଚମିଛର ପାଖ ମାଡୁ ନଥୁଲେ । ଅଫିସର ଚାକିରି ଅଡ଼ୁଆ ଲାଗିବାରୁ 
ଛାଡ଼ି ଦେଲେ । 


ସ୍ଵାଧୀନତା ସଂଗ୍ରାମରେ ଯୋଗଦାନ 

ହନିଫ୍‌ ଚାକିରି ଛାଡ଼ିବା ମୂଳରେ ଥୁଲା ମହାତ୍ମାଗାନ୍ଧିଙ୍କ 
ଅସହଯୋଗ ଆନ୍ଦୋଳନ । ସେତେବେଳେ ଆମ ଦେଶକୁ ଇଂରେଜ 
ସରକାର ଶାସନ କରୁଥାଆନ୍ତି । ଇଂରେଜଙ୍କ ହାତରୁ ଦେଶକୁ 

ମୁକୁଳାଇବା ପାଇଁ ଦେଶପ୍ରେମୀ ମାନେ ଅଣ୍ଟା ଭିଡ଼ି ବାହାରି ଥାଆନ୍ତି । 
ମହାମ୍ମାଗାନ୍ଧି ଥାଆନ୍ତି ସେମାନଙ୍କର ନେତା । ୧୯୨୧ ମସିହାରେ 
ଗାନ୍ଧିଜୀ ଅସହଯୋଗ ଆନ୍ଦୋଳନର ଡାକରା ଦେଲେ । ସାରା ଭାରତ 
ହୁଲସ୍ତୁଲ ହୋଇ ଉଠିଲା । ଗାନ୍ଧିବାଣୀ ଦେଶସାରା ପ୍ରଚାରିତ ହେଲା । 
ଲୋକମାନେ ସ୍ଵାଧୀନ ହେବାକୁ ଚ଼ାହିଁଲେ । ଗାନ୍ଧିଜୀଙ୍କ ସଭାରେ ହଜାର 
ହଜାର ଲୋକ ଯୋଗ ଦେଲେ । ବିଦେଶୀ ଇଂରେଜ ସରକାର ଦେଶରୁ 
ହଟିଯାଉ ବୋଲି ସମସ୍ତେ ଜିଦ୍‌ ଧରିଲେ । କଲେଜରେ ପଢ଼ୁଥ୍‌ବା 
ପିଲା ପାଠ ପଢ଼ା ଛାଡ଼ି ଦେଲେ ! ସରକାରୀ ଚାକିରି ଛାଡ଼ି ବହୁଲୋକ 
ଆନ୍ଦୋଳନରେ ଝାସ ଦେଲେ । ସେଥୁରୁ ହନିଫ୍‌ବାବ୍ର ବା ବାଦ୍‌ ପଡ଼ନ୍ତେ 
କିପରି ? ସେ ଗାନ୍ଧିଜୀଙ୍କ ଡାକରାରେ ଆତ୍ମହର। ହୋଇ ଚାକିରି ଛାଡ଼ି 
ଦେଲେ । ଏହା କମ୍‌ ବଡ଼ କଥା ନ ଥୁଲା | 


ଚାକିରି ଛାଡ଼ି ଦେଲେ । ପୁଣିଥରେ ପରିବାର ଉପରେ ଅଭାବର 
ଢେଉ ମାଡ଼ି ଆସିଲା । ହେଲେ ହନିଫ୍‌ ମେରୁ ଭଳି ଅଟଳ ରହିଲେ । 
ସେ ଯାହା ବୁଝୁଥ୍‌ଲେ ତାହା କାମରେ ପରିଣତ କରୁଥ୍ଲେ | କାରଣ 
ସେ ଥୁଲେ ଦୃଢ଼ ମନା । 


ହନିଫ୍‌ ଭାବୂଥ୍‌ଲେ, ଗାନ୍ଧିମାର୍ଗ ହିଁ ଶ୍ରେଷ୍ଠ ମାର୍ଗ । ଗାନ୍ଧିଜୀଙ୍କ 
ବାଣୀ ଶ୍ରେଷ୍ଠ ବାଣୀ । ଅସହଯୋଗର ବାର୍ରଭା ଘରେ ଘରେ ପହଞ୍ଚ୍‌ 
ପାରିଲେ ଜନଜାଗରଣ ସୃଷ୍ଟି ହେବ । ଲୋକେ ବୁଝିଲେ ଯୁଝିବେ। 
ଆନ୍ଦୋଳନକୁ କେହି ଅଟକାଇ ପାରିବ ନାହିଁ । 

ଖାଲି କଥାରେ କଥାରେ ଗାନ୍ଧିଜୀଙ୍କ ବାଣୀ ରହିଗଲା ନାହିଁ । 
ତାକୁ କାମରେ ଦେଖାଇ ଦେଲେ ହନିଫ୍‌ । ସେ ନିଜେ ଅରଟ ଧରି 
ସୂତା କାଟିଲେ । ବିଦେଶୀଲୁଗା ଛୁଇଁବା ପାପ ବୋଲି କହିଲେ । ସୂତା 
କଟାକୁ ସେତେବେଳେ “ସୃତ୍ରଯଜ୍ଞଂ ବୋଲି କୁହାଗଲା । ବହୁଲୋକ 
ସେଥ୍ପ୍ରତି ଆକୃଷ୍ଟ ହେଲେ | ଭଦ୍ରଖ ଅଞ୍ଚଳରେ ଏହି କାମ ଜୋର 
ସୋର୍‌ ଚାଲିଲା । ହନିଫ୍‌ଙ୍କ ସହ ଅନେକ ସହକର୍ମୀ ଯୋଗ ଦେଲେ । 
ଗାଗଣ୍ଡା ବଲି ଗାନ୍ଧିବାଣୀ ପ୍ରଚାର କଲେ । 


ହନିଫ୍‌ ହେଲେ ମାଷ୍ଟରଜୀ 


ହନିଫ୍‌ଙ୍କ ମୁଣ୍ଡରେ ଆଉ ଏକ ନୂଆ ଚିନ୍ତା ପଶିଲା । ଗାନ୍ଧିଜୀଙ୍କର 
ବାଣୀକୁ ଶିକ୍ଷା ଦେବା ପାଇଁ ସେ ଗୋଟିଏ ବିଦ୍ୟାଳୟ ଖୋଲିଲେ । 
ସେତେବେଳର ଜମିଦାର ପାଢ଼ୀବାବ୍ରଙ୍କ କଚେରୀ ଘରେ ଏହା ଆରମ୍ଭ 
ହେଲା | ହନିଫ୍‌ ହେଲେ ମାଷ୍ଟର । ଧୀରେ ଧୀରେ ସେ ଖୁବ୍‌ ଲୋକପ୍ରିୟ 
ହୋଇ ପଡ଼ିଲେ । ସମସ୍ତେ ତାଙ୍କୁ ‘ମାଷ୍ଟରଜୀ” ବୋଲି ଡାକିଲେ । 
ମାଷ୍ଟରଜୀ ଶୀଘ୍ର ସମସ୍ତଙ୍କୁ ଆପଣାର କରି ନେଲେ ।। 


ଶିକ୍ଷକତା କରି ଜନ ସଚେତନତା ସୃଷ୍ଟି କରିବା ଥୁଲା ତାଙ୍କର 
ଲକ୍ଷ୍ୟ । ସମାଜରୁ ଅଶିକ୍ଷା ଅନ୍ଧକାର ଦୂର ହେଲେ ଲୋକେ ନିଜ ବାଟ 
ବାଛି ନେଇ ପାରିବେ ବୋଲି ସେ ବିଚାର କଲେ । ସ୍ଵାଧୀନ ଚେତନା 
ସହ ଗାନ୍ଧିଜୀଙ୍କ ବାଣୀକୁ ପ୍ରଚାର କରିବା ପାଇଁ ବାଟ ଫିଟିଲା । ହେଲେ 
ହନିଫ୍‌ଙ୍କ ଏହି ସାଧୁ ଉଦ୍ୟମ ବେଶୀ ଦିନ ରହିଲା ନାହିଁ । 

ବିଦ୍ୟାଳୟର ସୁନାମକୂ ସହ୍ଯ କରି ପାରିଲେ ନାହିଁ ଇଂରେଜ 
ସରକାର ।! ଇଂରେଜ ସରକାର କର୍ମଚାରୀ ଲଗାଇ ତାଙ୍କୁ ନାନା 
ହଇରାଣ ହରକତ କଲେ | ବିଦ୍ୟାଳୟକୁ ବେଆଇନ୍‌ ଘୋଷିତ କଲେ । 
ଶେଷରେ ପୋଲିସ୍‌ ଆସି ବିଦ୍ୟାଳୟକୁ ଭାଙ୍ଗି ଦେଲେ । 
ଜନସେବା 

ହନିଫ୍‌ ଦବିବାର ଲୋକ ନୂୃହଁନ୍ତି । ସେ ବେକାର ଶିକ୍ଷିତ 
ଯୁବକମାନଙ୍କୁ ଏକଜ୍ରଟ କରିବାରେ ଲାଗିଲେ । ଗଢ଼ା ହେଲା ଗୋଟିଏ 
ସମବାୟ ବାଣିଜ୍ୟ ସଂସ୍ଥା | ଏହି ଅନୁଷ୍ଠାନ ଜରିଆରେ କୁଣ୍ଡା ଓ ଲୁଣ 
ଆମଦାନୀ ହୋଇ ବିକ୍ରି ହେଲା । ସେ ନିଜେ କ୍ରଣ୍ଡା ବସ୍ତାମାନ ବୋହିଲେ । 
ତାଙ୍କ ଦେଖା ଦେଖ୍‌ ଅନ୍ୟମାନେ ବି ସେଇଆ କଲେ । “କରିବା ଓ 
କହିବା” ଦୂଇଟି କଥାରେ ଆଗୁଆ ହୋଇ ବାହାରିଲେ ମହନ୍ମଦ୍‌ ହନିଫ୍‌ । 
ଅନ୍ୟମାନେ ତାଙ୍କୁ ଅନୁସରଣ କଲେ ! ଇଂରେଜ ସରକାର ଏହି ସଂସ୍ଥାର 
କାମକୁ ଥାନା ଜରିଆରେ ବନ୍ଦ କରିଦେଲେ । ହେଲେ ସେତ ମୂଳରୁ 
ଦବୁ ନ ଥୁଲେ । ବଡ଼ ଟାଣୁଆ ସିଏ । ହାରି ଯାଆନ୍ତେ କାହିଁକି ? 
ଗୋଟିଏ ବାଟ ବନ୍ଦ ହୋଇଗଲେ ସେ ଆଉ ଗୋଟିଏ ବାଟ ଧରନ୍ତି । 

ବାସୁଦେବପୂରର ସମୁଦ୍ରକୂଳରୁ ମାଛ ଧରାଯାଏ । ସେହିମାଛ 
ଶୁଖାଯାଇ ଶୁଖୁଆ କରାଯାଏ । ସେହି ଶୁଖୁଆ ଟାଟା ଅଞ୍ଚଳକୁ ଚାଲାଣ 
କଲେ ବେଶ ଦି” ପଇସା ରୋଜଗାର ହେବ । ଏକଥା ସେ ଚ୍ରିନ୍ତା 
କଲେ । ସତକୁ ସତ ତାହା କାର୍ଯ୍ୟକାରୀ କରାଗଲା । ହେଲେ ଇଂରେଜ 
ସରକାର ଏହି ବ୍ୟବସାୟକୁ ପୂରାପୂରି ଅଚଳ କରିଦେଲେ । 

ସତ୍ୟାଗ୍ରହୀ ଜୀବନ 

ହନିଫ୍‌ ଭାଙ୍ଗି ପଡ଼ିଲେ । ସେ ଟାଟା ଚ଼ାଲିଗଲେ । ସେଠାରେ 
ଥୁଲେ ଉପାୟ ବଳେ ବଳେ ଆସେ । ଘଟଣା ଚକ୍ରରେ ଟାଟା ଶ୍ରମିକ 
କଲୋନୀରେ ସେ ପହଞ୍ଚଲେ । ସେଠାରେ ଶ୍ରମିକ ମାନଙ୍କ କଥା ବ୍ରଝାବ୍ରଝି 
କଲେ । ସେଥୁରୁ ତାଙ୍କୁ କିଛି ପାରି ଶ୍ରମିକ ମିଳିଲା । ହେଲେ ଅଛ୍ପଦିନ 
ପରେ ସେ ନିଜ ଘରକୁ ବାହୁଡ଼ି ଆସିଲେ । ପୁଅର ଏଭଳି କାର୍ଯ୍ୟକୁ 
ସହି ପାରିଲେ ନାହିଁ ବାପା ଅବଦୂଲ୍‌ ଦୟାନ୍‌ । ସେ ତାଙ୍କ ଘରୁ ତଡ଼ି 
ଦେଲେ । ଘରୁ ତଡ଼ା ଖାଇ ଆସି ସେ କୁଆଁସର ସ୍ଵାଧୀନତା ସଂଗ୍ରାମୀ 
ଗୋକୁଳାନନ୍ଦ ମହାନ୍ତିଙ୍କ ଶ୍ରଦ୍ଧାରେ ବାନ୍ଧି ହୋଇ ରହିଗଲେ । କୁଆଁସରେ 
ଗଢ଼ାଗଲା ଗୋଟିଏ ସତ୍ଯାଗ୍ରହ ଆଶ୍ରମ । ସେହି ଆଶ୍ରମ ହେଲା 
ସ୍ଵାଧୀନତା ପାଇଁ ଗୋଟିଏ ସଂଗ୍ରାମ ଶାଳା । ହରେକୃଷ୍ଣ ମହତାବ, 
ଘନଶ୍ୟାମ ସାହୁ ଓ ଗୋକୁଳାନନ୍ଦ ମହାନ୍ତି ଆଦି ଏହି ଆଶ୍ରମରେ 
ସ୍ଵାଧୀନତା ସଂଗ୍ରାମର ଯୋଜନା ପ୍ରସ୍ତୁତ କରୁଥ୍‌ଲେ । 

ଆଶ୍ରମ ପରିଚାଳନା ପାଇଁ ପ୍ରତି ବୃୂଧବାର ହାଟରୁ ଭିକ୍ଷା ସଂଗ୍ରହ 
କରାଗଲା । ଗାନ୍ଧିବାଣୀ ପ୍ରଚାର ଓ ସୂତାକଟା ସହ ନିଶାନିବାରଣ 
ପାଇଁ ଉଦ୍ୟମ ଚାଲିଲା । “କୁଆଁସ ଆଶ୍ରମର ପ୍ରଭାବ ଚାରିଆଡ଼କୁ 
ଖେଳିଗଲା । ଏକଥା ଯାଇ ପଡ଼ିଲା ଇଂରେଜ ସରକାରଙ୍କ କାନରେ । 
ସଙ୍ଗେ ସଙ୍ଗେ କୁଆଁସ ଆଶ୍ରମ ଉପରେ ଆକ୍ରମଣ ଆରମ୍ଭ ହେଲା । 
ଫଳରେ ଆଶ୍ରମ ବନ୍ଦ ହୋଇଗଲା । 

ହନିଫ୍‌ ସାଇକେଲ ମରାମତି ଦୋକାନଟିଏ ଖୋଲିଲେ ! ଆପଣା 
ହାତ ଉପରେ ଭରସା କରି ଆରମ୍ଭ ହେଲା ବ୍ୟବସାୟ । ଦିନକୁ ଦିନ 
ଦୋକାନରେ ଗହଳି ବଢ଼ିଲା । ସାଇକେଲ ଦୋକାନ ପାଲଟିଗଲା 
ଏକ ଜନ-ସଂପର୍କ-କେନ୍ଦ୍ରରେ । 

ଦିନକର ଦିନ ଭଦ୍ରଖ ଅଞ୍ଚଳରେ ହନିଫ୍‌ଙ୍କର ଲୋକ ପ୍ରିୟତା ବଢ଼ି 
ଚ଼ାଲିଲା । ଉଭୟ ହିନ୍ଦୁ ଓ ମୁସଲମାନ ସଂପ୍ରଦାୟର ଲୋକେ ତାଙ୍କୁ 
ଭଲ ପାଇଲେ । ସେ ନିଜେ ମଧ୍ଯ ହିନ୍ଦୁ ମୁସଲମାନ ଭିତରେ ପ୍ରଭେଦ 
ଥ୍ବା କଥା କେବେହେଲେ ଉଠାଇ ନାହାନ୍ତି 


ସମସ୍ତେ ଗୋଟିଏ ମାଟିର ସନ୍ତାନ । ଏକା ‘ମା'ର ପୁଅ । 
ମୁସଲମାନ ହେଉ ବା ହିନ୍ଦୁ ହେଉ ସବୂରି ମାତୃଭୂମି ପାଇଁ କିଛି କରିବାର 
ଅଛି । ସମସ୍ତେ ଏକଜୁଟ ହେଲେ, ଦେଶର କଲ୍ୟାଣ ହେବ । ହନିଫ୍‌ଙ୍କର 
ଆଚରଣରେ ଆକର୍ଷଣ ଥୁଲା । ଚୁମ୍ବକ ଯେପରି ଲୁହାକୁ ଟାଣି ଆଣେ, 
ସେ ସେହିଭଳି ପ୍ରତ୍ୟେକ ଲୋକକୁ ନିଜର ମଧୁର ବ୍ଯବହାରରେ 
ମୁଗ୍ରକରି ପାରୁ ଥଲେ । ଥରେ ତାଙ୍କ ସହ ମିଶିବାର ସୁଯୋଗ ପାଇଥ୍‌ବା 
ଲୋକ ତାଙ୍କୁ ଏଡ଼େଇ ଦେବାର କେହି ଦେଖ୍‌ ନାହିଁ । ସେ ବୁଝିଥ୍‌ଲେ 
ଲୋକ ଶକ୍ତି ହିଁ - ଦେଶ ଶକ୍ତି । ତେଣୁ ସାଧାରଣ ଲୋକ କୌଣସି 

ପରିସ୍ଥିତିରେ ଅବହେଳିତ ହେବା ଉଚିତ ନୁହେଁ । 
ଲୋକାଲ ବୋର୍ଡ଼ ଭାଇସ୍‌ ଚ୍େୟାରମେନ 
ଏଭିତରେ ଦେଶରେ ଶାସନ ସଂସ୍କାର ଲାଗୁ ହେଲା । ଇଂରେଜ 

ବଡ଼ଲାଟମାନଙ୍କ ଭିତରେ ଅନେକ ଭଲ ଲୋକ ଥୁଲେ । ସେମାନେ 
କିଛି କିଛି ପରିବର୍ଭନ ଚ଼ାହୁଁଥ୍‌ଲେ । 

ଲର୍ଡ଼ ରିପନ୍‌ଙ୍କ ଶାସନ କାଳରେ ଲୋକମାନଙ୍କ ଶାସନ ଦାୟିତ୍ସ 
ଦେବା ପାଇଁ ଠିକ୍‌ ହେଲା । ଜିଲ୍ଲା ସ୍ତରରେ ଜିଲ୍ଲା ବୋର୍ଡ଼ ଗଠନ 
କରାଗଲା । ସବଡ଼ିଭିଜନ ସଦର ମହକୁମାରେ ଲୋକାଲ୍‌ ବୋର୍ଡ଼ 
ରହିଲା । ଏହି ଜିଲ୍ଲା ବୋର୍ଡ଼ ଓ ଲୋକାଲ୍‌ ବୋର୍ଡ଼ ଜରିଆରେ ଲୋକଙ୍କର 
ହାନିଲାଭ, ଅଭାବ-ଅସୁବିଧା ଦୂର ହେବାର ଯୋଜନା ହେଲା । 

ସରକାରଙ୍କ ପକ୍ଷରୁ ଏଭଳି ବ୍ଯବସ୍ଥା ଚ଼ାଲିବାରୁ ଲୋକେ ଖୁସି 
ହେଲେ । ହନିଫ୍‌ଙ୍କ ପାଇଁ ଅପୂର୍ବ ସୁଯୋଗ ପହଁଞ୍ଲା । ୧୯୨୪ 
ମସିହାରେ ସେ ଭଦ୍ରଖ ଲୋକାଲ୍‌ ବୋର୍ଡ଼ର ଭାଇସ୍‌ -ଚେୟାରମେନ୍‌ 
ହେଲେ । ସେତେବେଳେ ଭଦ୍ରଖ ଅଞ୍ଚଳ ଥୁଲା ଅତ୍ୟନ୍ତ ଅନୁନ୍ନତ | ଗାଁ 
ଗହଳିକୁ ଯିବା ପାଇଁ ରାସ୍ତା ଖଣ୍ଡିଏ ବି ନ ଥୁଲା । ଲୋକମାନେ ଚିକିତ୍ସା 
ସୂବିଧା ପାଇ ପାରୁ ନ ଥୁଲେ । ପାଠ ପଢ଼ିବା ପାଇଁ ସେତେ ସ୍କୁଲ ନ 
ଥୁଲା । ବିପଦ ଆପଦବେଳେ ସାଧାରଣ ଲୋକେ ହା-ହତାଶାରେ 
ସଢୂଥ୍‌ଲେ । ଏଭଳି ଚ଼ାରିଆଡ଼େ ନାନା ସମସ୍ୟା ମୁଣ୍ଡ ଟେକି ଥୁଲା । 
ସେସବୂତ ରାତାରାତି ସମାଧାନ ହୋଇ ପାରିବ ନାହିଁ । ସେଥୁପାଇଁ 
ସମୟ ଲୋଡ଼ା । 

ହନିଫ୍‌ଙ୍କର ଶୃଙ୍ଖଳାବନ୍ଧା ଜୀବନ । ଗାନ୍ଧିଜୀଙ୍କ ଆଦର୍ଶରୁ ସେ 
ତିଳେ ହଟିବାର ଲୋକ ନୂହନ୍ତି । ନିଜେ ଗୀକୁ ଗାଁ ବୁଲିଲେ । ଲୋକଙ୍କ 
ପାଖକୁ ଯିବାରୁ ଲୋକେ ତାଙ୍କ ନିକଟରେ ସବୁ ଦୁଃଖ କହିଲେ । 

ଭଦ୍ରଖର କେଉଁ ଆଡ଼କୁ ରାସ୍ତା ଯିବ ବା କେଉଁଠି ଡାକ୍ତରଖାନାଟିଏ 
ବସାଇଲେ ଅନେକ ଲୋକ ଉପକୃତ ହେବେ ସେ ଏକଥା ବୁଝିଲେ । 
କେଉଁଠାରେ ବିଦ୍ୟାଳୟଟିଏ ବସାଇଲେ ଛୋଟ ଛୋଟ ପିଲାମାନେ 
ପାଠ ପଢ଼ି ମଣିଷ ହେବେ ସେକଥା ଭାବିଲେ | ଯୁଆଡ଼େ ଗଲେ ବି 
ଏସବ୍ର କଥା ଲୋକଙ୍କ ପାଖରୁ ବୁଝିଲେ । ନିଜ ଟିପାଖାତାରେ ଟିପି 
ଆଣିଲେ । ପରେ ତାକୁ ହିସାବ କିତାବ କରି କାର୍ଯ୍ୟରେ ପରିଣତ 
କରିବାକ୍ର ଲାଗିଲେ । ସବ୍ର କାର୍ଯ୍ୟରେ ନିରପେକ୍ଷତା ରକ୍ଷା କରିବା 
ଥୁଲା ତାଙ୍କର ଭଲ ଗୁଣ । ତେଣୁ ସେ କି ହିନ୍ଦୁ କି ମୁସଲମାନ ସମସ୍ତଙ୍କର 
ଥୁଲେ ପ୍ରିୟ । 


ଭଦ୍ରଖର ଏକନମ୍ବର ନେତା କହିଲେ ମହମ୍ମଦ ହନିଫ୍‌ଙ୍କ 
ବ୍ରଝାଉଥ୍‌ଲା । ତାଙ୍କୁ କିଏ କହୂଥ୍‌ଲା ମାଷ୍ଟରଜୀତ କିଏ କହୁଥୁଲା 
ହନିଫ୍‌ ମାଷ୍ଟର । କେତେକ ତାଙ୍କୁ ଦେବତାଙ୍କ ଭଳି ଭକ୍ତି କରୁଥ୍‌ଲେ | 


ଲୋକମାନଙ୍କ ମନରେ ସଂକୀର୍ଣ୍ଣ ସଂପ୍ରଦାୟିକଭାବ ନ ଆସୁ । 
ଏକଥା ସେ ସବୂୃବେଳ ଭାବୁ ଥଲେ | ସବୁ ମଣିଷ ଏକ ! ‘ଇଶ୍ବର! 
ଓ ‘ଆଲ୍ଲା! ବି ଏକ । ଏ କଥାକୁ ସେ ଆଗ ବୁଝୁଥ୍‌ଲେ। ପରେ 
ଯାହାକିଛି କରୁଥ୍ଲେ । ଇଂରେଜ ଶାସନରେ ଦିନକୁ ଦିନ ନୂଆ ନୂଆ 
ଘଟଣା ଘଟୁଥାଏ । ଲୋକଙ୍କ ନ୍ଯାର୍ଯ୍ୟଦାବିକୁ ସରକାର ଅନେକ 
ସମୟରେ ବିଚାରକୁ ନେଉ ନ ଥାନ୍ତି । କଂଗ୍ରେସ ଦଳ ପକ୍ଷରୁ ଏଥ୍ପାଇଁ 
ଆନ୍ଦୋଳନ ଚାଲିଥାଏ । 

ସ୍ଵାଧୀନତା ସଂଗ୍ରାମୀ 


ଭାରତର ଲୋକେ ସ୍କାଧୀନ ହେବାକୁ ଚାହାନ୍ତି । ସେମାନେ ଆଉ 
ଇଂରେଜ ଶାସନକୁ ସହି ପାରିବେ ନାହିଁ । ସେଥୁପାଇଁ ଚାରିଆଡ଼େ 
ସଭାସମିତି ଚ଼ାଲିଥାଏ । ଶେଷରେ ସରକାରଙ୍କୁ ଠିକଣା ଜବାବ ଦେବା 
ପାଇଁ ଠିକ୍‌ ହେଲା । ଆଇନ ଅମାନ୍ୟ ଆନ୍ଦୋଳନ ଚ଼ାଲିବ ବୋଲି ଠିକ୍‌ 
କରାଗଲା । ସାରା ଭାରତରେ ଏ ଖବର ଖେଳିଗଲା । 


ମହାତ୍ମାଗାନ୍ଧି ଲବଣ ଆଇନ ଭାଙ୍ଗିବାପାଇଁ ଦାଣ୍ଡି ଯାତ୍ରା ଆରମ୍ଭ 
କଲେ । ସାବରମତୀ ଆଶ୍ରମଠାରୁ ଦାଣ୍ଡି ଯାଏ ତାଙ୍କର ପଦଯାତ୍ରା 
ଆରମ୍ଭ ହେଲା । ଭଦ୍ରଖରେ ଏହି ଖବର ପହଞ୍ଚଲା । ସେଠାକାର 
ଲୋକପ୍ରିୟ ନେତା ମହମ୍ମଦ ହନିଫ୍‌ ବ୍ଯସ୍ତ ହୋଇ ପଡ଼ିଲେ । ଗାନ୍ଧି 
ବାରାକ ଚାରିଆଡ଼େ ପଠାଇଲେ । ମୁଖ୍ଆ ମୁଖ୍ଆ ଲୋକଙ୍କୁ ଡକାଇ 
ପରାମର୍ଶ କଲେ । ସମୁଦାୟ ଭଦ୍ରଖ ଅଞ୍ଚଳକୁ ଆନ୍ଦୋଳନର ପାଇଁ 
ପ୍ରସ୍ତତ କଲେ । 


ହିନ୍ଦୁ ଓ ମୁସଲମାନ ଉଭୟ ସଂପ୍ରଦାୟ ଏକାଠି ହୋଇ କଥାଟିକୁ 
ଗ୍ରହଣ କରିବାର ବ୍ୟବସ୍ଥା କଲେ । ହନିଫ୍‌ଙ୍କ ଡକରାରେ ମଫସଲ 
ଅଞ୍ଚଳରୁ ଭଦ୍ରଖକ୍ୂ ଲୋକଙ୍କର ସୁଅ ଛୁଟିଲା । ପରିସ୍ଥିତିକୁ ଆୟତ୍ତ 
କରିବା ପାଇଁ ସରକାର ଲାଠି ଚ଼ାଳନା କଲେ । ଅନେକ ଲୋକ ଖଣ୍ଡିଆ 
ଖାବରା ହେଲେ । କେତେକଙ୍କୁ ଚ୍ରିକିତ୍ସାପାଇଁ ଡାକ୍ତରଖାନାକୁ ନିଆ 
ଗଲା । ତଥାପି ଲୋକଙ୍କର ମନର ବଳ କମିଲା ନାହିଁ । ହନିଫ୍‌ଙ୍କ 

କଥାକୁ ଲୋକେ ଅକ୍ଷରେ ଅକ୍ଷରେ ମାନିବାକୁ ପ୍ରସ୍ତୁତ ଥୁଲେ । କ୍ରମେ 
ପରିସ୍ଥିତି ଶୀଥ୍ଳ ହେଲା । 

ଲୋକଶକ୍ତିକୁ ଭାଙ୍ଗି ଖଣ୍ଡ ଖଣ୍ଡ କରି ଦେବାକୁ ହେବ । ଏହା 
ଫଳରେ ଶାସନ ପାଇଁ କିଛି ବାଧା ରହିବ ନାହିଁ । ଏକଥା ଇଂରେଜ 
ସରକାର ବୂଝିଥ୍ଲେ । ସେଥୁପାଇଁ ଭାରତର ଲୋକମାନଙ୍କ ମନରେ 
ଭେଦ ଭାବର ବିଷ ମଞ୍ଜି ବ୍ରଣିବାକ୍ର ଲାଗିଲେ । ମୁସଲମାନ ସଂପ୍ରଦାୟକୁ 
ଅଲଗା ପ୍ରକାର ସୁବିଧା ଦେବାର ମସୁଧା କଲେ । ଏକଥା ହନିଫ୍‌ଙ୍କ 
ଖୁବ୍‌ ବାଧ୍ଲା । ସବୁ ଭାରତୀୟ ଗୋଟିଏ ଜାତି । ସେମାନଙ୍କ ଭିତରେ 
ଭେଦଭାବର ପାଚେରି ଉଠିଲେ ଦେଶ ଖଣ୍ଡ ଖଣ୍ଡ ହୋଇଯିବ । ତେଣୁ 
ସବ୍ର ଲୋକଙ୍କୁ ବ୍ରଝାଇ ଜାତିଆଣ ଭାବପରି ନୀଚ ଚ୍ରିନ୍ତାରୁ ଦୂରେଇ 
ରଖ୍ବାକୁ ସେ ଶପଥ ନେଲେ । ୧୯୩୪ ମସିହାରେ ଲୋକାଲ୍‌ ବୋର୍ଡ଼ରୁ 
ବିଦାୟ ନେଲେ । 
ଜିଲ୍ଲା ବୋର୍ଡ଼ ଚେୟାର୍‌ମେନ 

ଜନସାଧାରଣ ହନିଫ୍‌ଙ୍କ ନିଃସ୍ଵାର୍ଥପର ସେବାକୁ ଲକ୍ଷ୍ଯ କରୁ 
ଥୁଲେ । ଜନସେବା ତାଙ୍କର ବ୍ରତ ଥୁଲା । ଲୋକମାନେ ସୁବିଧା ପାଆନ୍ତୁ, 
ଭଲରେ ଚ଼ଳନ୍ତ, ଆନନ୍ଦରେ ଦିନ କାଟନ୍ଧ ଏହା ଥୁଲା ତାଙ୍କ ଲକ୍ଷ୍ଯ । 

ଲୋକାଲ୍‌ ବୋର୍ଡ଼ର ଭାଇସ୍‌ ଚ୍େୟାରମେନ୍‌ ଥ୍୍‌ବାବେଳେ ସେ 
ଜନହିତକର କାର୍ଯ୍ୟ କରି ସୂନାମ ଅର୍ଜନ କରିଥ୍‌ଲେ | ଲୋକମାନଙ୍କର 
ହୃଦୟ ଜିଣି ପାରିଥୁଲେ | ହିନ୍ଦୁ ମୁସଲ୍‌ମାନ ଉଭୟଙ୍କର ପ୍ରିୟ ହୋଇପାରି 
ଥ୍ବାରୁ ତାଙ୍କ ସପକ୍ଷରେ ଜନମତ ରହିଥୁଲା | 

ବାଲେଶ୍ବର ଜିଲ୍ଲା ବୋର୍ଡ଼ର ଚେୟାରମେନ ପଦ ପାଇଁ ସେ 
ପ୍ରାର୍ଥୀ । ସାରା ବାଲେଶ୍ବର ଜିଲ୍ଲା ଯେମିତି ତାଙ୍କୁ ଚାହିଁ ରହି ଥୁଲା । 
ଲୋକ ନେତା ସେ । ଲୋକଙ୍କ ଅନୁରୋଧକୁ ଏଡାନ୍ତେ କେମିତି ? 
ଶେଷରେ ତାଙ୍କର ବିଜୟ ହେଲା । ଜିଲ୍ଲା ବୋର୍ଡ଼ର ଚେୟାରମେନ 
ଭାବରେ ହନିଫ୍‌ ଦାୟିତ୍ଵ ନେଲେ । 


ସାରା ବାଲେଶ୍ବର ଜିଲ୍ଲା ପାଲଟିଗଲା ତାଙ୍କର କର୍ମକ୍ଷେତ୍ର । ନିଜର 
ଇଚ୍ଛା ଶକ୍ତି ଥୁଲା । ସେଥ୍‌ପାଇଁ ସେ ଯେଉଁ କାମରେ ହାତ ଦେଲେ 
ସେଥ୍୍‌ରେ ସଫଳ ହେଲେ | 


ଯେତେବେଳେ ଅଖଣ୍ଡ ଭାରତକୁ ଖଣ୍ଡ ଖଣ୍ଡ କରିବା ଉଦ୍ୟମ 
ଚ଼ାଲିଲା, ସେତେବେଳେ ହନିଫ୍‌ ଖୁବ୍‌ ଦୁଃଖ୍ତ ହେଲେ । ପବିତ୍ର ଭାରତ 
ଭୂଇଁ ଦୁଇଭାଗ ହୋଇଯାଉ, ଏକଥା ସେ ଚାହୁଁ ନ ଥୁଲେ । ନିଜର 
ସାଧ୍ଯମତେ ସେ ହିନ୍ଦୁ ମୁସଲମାନମାନଙ୍କୁ ଏକଜୁଟ କରାଇ ରଖ୍ଥୂଲେ | 


ଗାନ୍ଧିଜୀଙ୍କ ଆଇନ ଅମାନ୍ୟ ଆନ୍ଦୋଳନ ସାରା ଭାରତରେ 
ଚ଼ାଲୁ ରହିଥାଏ । ଗାନ୍ଧିଜୀ ଠାଏ ଠାଏ ସଭା ସମିତି କରି ଲୋକମାନଙ୍କୁ 
ବୁଝାଉ ଥାଆନ୍ତି । କେତେକ ସ୍ଥାନକୁ ପାଦରେ ଚାଲି ଚାଲି ଯାଉଥାଆନ୍ତି 
ଇଂରେଜ ସରକାରଙ୍କ ବିରୋଧ ସତ୍ତ୍ଵେ ସଭା ହେଉ ଥାଏ ! କେତେକ 
ସ୍ଥାନରେ ସରକାର କଡ଼ା କଟକଣା ଜାରି କରିଥାଆନ୍ତି । ଲୋକମାନେ 
ତାକୁ ଖାତିର ନ କରି ସଭାକୁ ଯାଆନ୍ତି । 

ଭାରତ ଛାଡ଼ ଆନ୍ଦୋଳନରେ 


ଧୀରେ ଧୀରେ ଭାରତର ଲୋକେ ବୁଝିଗଲେ, ଇଂରେଜମାନେ 
ଆମ ଦେଶରୁ ପୂରାପୂରି ହଟିଯିବା ଦରକାର । ଗାନ୍ଧିଜୀ ଚାହିଁଲେ, 
ଇଂରେଜମାନେ ଭାରତରୁ ଚ଼ାଲିଯାଆନ୍ତୁ । ସମସ୍ତେ ଗାନ୍ଧିଜୀଙ୍କ କଥାରେ 
ହଁ ଭରିଲେ | ଆରମ୍ଭ ହେଲା ‘ଭାରତ ଛାଡ଼ ଆନ୍ଦୋଳନ! । 


ଭାରତର ଚ଼ାରିଆଡ଼େ ବିପ୍ନବର ନିଆଁ ଜଳିଲା । ଭଦ୍ରଖ ଅଞ୍ଚଳ 
ସେଥ୍ରୁ ବାଦ୍‌ ଗଲା ନାହିଁ । 


ଭଣ୍ଡାରିପୋଖରୀର ସଂଗ୍ରାମୀମାନେ ଥାନା ପୋଡ଼ି ଦେଲେ । 
ସରକାରୀ ଫଉଜ ଆସି ନ ପାରିବା ପାଇଁ ସଡ଼କରେ ଥ୍ବା ପୋଲରୁ 
ପଟା କାଢ଼ି ଦେଲେ । 

ଧୁଷ୍ଠରୀଠାରେ ସଂଗ୍ରାମୀମାନେ ସେ ଅଞ୍ଚଳକୁ ସ୍ଵାଧୀନ ବୋଲି 
ଘୋଷଣା କରି ବିରାଟ ସଭା କଲେ । 

ଲୁଣିଅଆ। ଗୁଳିକାଣ୍ଡରେ ସହିଦମାନେ ଟଳି ପଡ଼ିଲେ । 
ସଂଗ୍ରାମୀମାନଙ୍କ ରକ୍ତରେ ମାଟିଲାଲ ହୋଇ ଗଲା | ଏବେ ସେ ଜାଗା 
ସହିଦ ନଗର ନାମରେ ପରିଚିତ । 

ଇରମ୍‌ ଗୁଳିକାଣ୍ଡ ହେଉଛି ଜଘନ୍ୟ ନାରକୀୟ ଘଟଣା । ଏହାକୁ 
ଓଡ଼ିଶାର ଜାଲିଆନାଓୱାଲାବାଗ୍‌ ବୋଲି କୁହାଯାଏ । ଇଂରେଜ ଶାସନ 
ଅମଳର ଏ କଳଙ୍କିତ କାହାଣୀ ଇତିହାସରେ ଲେଖା ହୋଇ ରହିଛି । 

ଭଦ୍ରଖ ଅଞ୍ଚଳର ଏହି ଜାଗରଣ ପଛରେ ବଡ଼ ବଡ଼ 
ନେତାମାନଙ୍କର ହାତ ଥୁଲା । ସେମାନେ ହେଲେ ଡଃ ହରେକୃଷ୍ଣ 
ମହତାବ, ଶ୍ରୀ ନୀଳମଣି ରାଉତରାୟ ଓ ମହମ୍ମଦ ହନିଫ୍‌ । ମହତାବ 
ଓ ରାଉତରାୟ କଟକରୁ ଆସୂୁଥ୍‌ଲେ । କାମ ସାରି ପୁଣି ବାହୁଡ଼ି 
ଯାଉଥ୍‌ଲେ । ହେଲେ ହନିଫ୍‌ ସବୁବେଳେ ଲୋକମାନଙ୍କ ସହ ମିଶି 
ରହିଥ୍‌ଲେ | 

ସରକାର ଦେଖ୍‌ଲେ ଭଦ୍ରକ ଅଞ୍ଚଳରେ ସବ୍ରବେଳେ ଗଣ୍ଡଗୋଳ 
ଲାଗି ରହୁଛି । ସରକାର ବିରୋଧୀ ଆନ୍ଦୋଳନ ତେଜୁଛି । କିଏ ଏ 
ସବୁ ସୃଷ୍ଟି କରୁଛି ? 

ଲୋକମାନେତ ନିରକ୍ଷର ! ଶିକ୍ଷିତ ସଂଖ୍ୟା ଖୁବ କମ୍‌ । 
ସରକାରଙ୍କୁ ମୁକାବିଲା କରିବା ପାଇଁ ତାଙ୍କ ମତାଉଛି କିଏ ? ଆଜିକାଲି 
ଠାରୁ ସେତେବେଳେ ଖବର କାଗଜ ସଂଖ୍ୟା ବହତ କମ୍‌ ଥୁଲା । 
ରେଡ଼ିଓ ଟେଲିଭିଜନ ଭଳି ଜିନିଷ ସ୍ଵପ୍ନ ଥୁଲା କହିଲେ ଚଳେ । ଲୋକେ 
ସରକାରଙ୍କ କଥା ଜାଣିଲେ ସିନା ତାଙ୍କୁ ବିରୋଧ କରିବେ ! ନିପଟ 
ମଫସଲ ଅଞ୍ଚଳରେ ଉତ୍ତେଜନା ସୃଷ୍ଟି ହେବ କିପରି ? 

ସରକାର ଗୁପ୍ତ ଅନୁସନ୍ଧାନରୁ ଜାଣିଲେ, ଏସବୁ ହନିଫ୍‌ ମିଆଁର 
କାଣ୍ଡ | ମହମ୍ମଦ ହନିଫ୍‌ଙ୍କ କଥା ଓ କାମ ସରକାରଙ୍କୁ ବିଚଳିତ କଲା | 
ତାଙ୍କୁ ଗିରଫ୍‌ କରାଯିବା ପାଇଁ ସରକାର ଠିକ୍‌ କଲେ । 
ଢେଲ୍‌ ଜୀବନ 

ଚ଼ତୁର ହନିଫ୍‌ ଏକଥା ଜାଣି ପାରିଲେ । ସେ ଦୂଇ ତିନି ଦିନ 

ଲୁଚି ରହିବା ପରେ ଧରା ପଡ଼ିଲେ । ଇଂରେଜ ସରକାର ତାଙ୍କୁ ଗିରଫ 
କରି ବ୍ରହ୍ମପୁର ଢେଲ୍‌କୁ ପଠାଇ ଦେଲେ । 

ଜେଲ୍‌ରେ ଏକ ନୂଆ ଜୀବନ ପାଇଲେ ହନିଫ୍‌ । ସେଥ୍‌ଲେ 
କର୍ମନିଷ୍ଠ । ଜେଲ୍‌ଖାନାକ୍ର ସେ ନିଜର କର୍ମକ୍ଷେତ୍ର ବୋଲି ଧରିନେଲେ । 
ଯେଉଁମାନେ ଜେଲ୍‌ରେ ଅନେକ ଧରି ରହୁଥ୍ଲେ ଓ ଅକ୍ଷରଟିଏ ବି 
ଶିଖ୍‌ ନ ଥୁଲେ ସେମାନଙ୍କ ପାଠ ଶିଖାଇବା ଭାର ନେଲେ ମହମ୍ମଦ 
ହନିଫ୍‌ | ପୂର୍ବରୁ ତ ସେ ମାଷ୍ଟର ଥୁଲେ । ଏବେ ହେଲେ ଜେଲ୍‌ ମାଷ୍ଟର । 

କେବଳ ସେତିକି ନୂହେଁ, କେତେକ ହିନ୍ଦୁ ତାଙ୍କଠାରୁ ଉର୍ଦ୍ଧ ଶିକ୍ଷା 
କଲେ । ତେଣୁ ସମସ୍ତଙ୍କ ଦୃଷ୍ଟି ତାଙ୍କ ଉପରେ ପଡ଼ିଲା । ଜେଲ୍‌ରେ 
ତାଙ୍କ ସହ ବାଲେଶ୍ବର, ଭଦୁଖ ତଥା ବାହାର ରାଜ୍ୟର ବହୁ ସଂଗ୍ରାମୀ 
ରହୁଥ୍‌ଲେ । ହନିଫ୍‌ଙ୍କ ସରଳ ବ୍ୟବହାର ଓ ସୁନ୍ଦର ଆଚରଣରେ ସମସ୍ତେ 
ମୁଗ୍ଧ ହେଉଥୁଲେ ! 

ଶତ୍ରୁକୁ ମିତ୍ର ବନାଇବା ଲୋକ ଥୁଲେ ହନିଫ୍‌ । ବହୁ କ୍ଷେତ୍ରରେ 
ସେ ଏହାକୁ ପ୍ରମାଣ କରିଛନ୍ତି । ଜେଲ୍‌ରେ ନୂଆ ବନ୍ଧୁ ସୃଷ୍ଟି କରିବା 
ତାଙ୍କ ପକ୍ଷରେ ଥୁଲା ଖୁବ୍‌ ସହଜ କଥା ! 

ହନିଫ୍‌ ଜେଲରେ ଥୁବା ବେଳେ ତାଙ୍କ ସ୍ତ୍ରୀ ହୋଦାତୁନ ନିଶା 
ବିବି ବେମାର ପଡ଼ିଲେ । ଖବର ଯାଇ ପହଞ୍ଚଲା ଜେଲ୍‌ରେ । ବନ୍ଧୁମାନେ 
ଏ ଖବରରେ ବିଚଳିତ ହେଲେ । ହେଲେ ହନିଫ୍‌ ଜେଲ୍‌ କର୍ତ୍ତ ପକ୍ଷଙ୍କ 
ଖୋସମତ କରିବାକ୍ର ଚାହିଁ ନ ଥୁଲେ ! ଶେଷରେ ପରିସ୍ଥିତିରେ ପଡ଼ି 
ବାଧ୍ୟ ହେଲେ ଜେଲ୍‌ରୁ ଆସିବାକ୍ର । ସେତେବେଳକୁ ହୋଦାତୁନ୍‌ ମୃତ୍ୟୁ 

ଶଯ୍ୟାରେ । ସାରା ଜୀବନ ସେ ହନିଫ୍‌ଙ୍କ ପାଇଁ ସବୂ ସହି ଥୁଲେ । 
ପରିବାରର ବୋଝକୁ ମୁଣ୍ଡାଇ ସଂସାର ଚଳାଇ ଥୁଲେ । ଜୀବନରେ 
ସୁଖ କ”ଣ ଜାଣି ନଥ୍‌ଲେ । ହନିଫ୍‌ଙ୍କର ଆଦର୍ଶ ତାଙ୍କୁ ଆନନ୍ଦରେ 
ବ୍ରଡ଼ାଇ ରଖ୍‌ଥୁଲା | 

ହୋଦତୁନ୍‌ଙ୍କ ଅବସ୍ଥା ଦେଖ୍‌ ହନିଫ୍‌ ନିଜକ୍ର ସମ୍ଭାଳି ପାରିଲେ 
ନାହିଁ । ସତେ ଯେପରି ତାଙ୍କଠାରୁ ସବୂଶକ୍ତି ଉଦ୍େଇଗଲା । ଆଲ୍ଲା 
ତାଙ୍କ ଡାକ ଶୁଣିଲେ ନାହିଁ । ସବୃଦିନ ପାଇଁ ଆଖ୍‌ ବ୍ରଜିଦେଲେ ହୋଦାତୁନ୍‌ 
ବିବି । ମାଆଙ୍କ ବାଟ ଧରି ତାଙ୍କର ଗୋଟିଏ ପୂଅ ବି ଚାଲିଗଲା । 
ଦାରୁଣ ଦୁଃଖରେ ଭାଙ୍ଗି ପଡ଼ିଲେ ହନିଫ୍‌ । 
ଜେଲ୍‌ରୁ ଖଲାସ ଓ ସମାଜ ସେବା 

ଜାମିନ୍‌ର ସମୟ ପୂରି ଯିବାରୁ ଜେଲ୍‌କୁ ସେ ପୁଣି ଫେରି 
ଆସିଲେ । ଏଥର କେଲ୍‌ ତାଙ୍କ ଭଲ ଲାଗିଲା ନାହିଁ । ହୋଦାତୁନ୍‌ଙ୍କ 
ଅଭାବ ତାଙ୍କ ମନରେ ବଡ଼ ଶୂନ୍ୟ ସ୍ଥାନ ସୃଷ୍ଟି କଲା । ତାହା ଆଉ 
ପୂରଣ ହେବ ନାହିଁ ଭାବି ସେ ଚିନ୍ତିତ ହେଲେ । 

“ଚିନ୍ତା ଖାଏ ଗଣ୍ଡି ଲୁଣ ଖାଏ ହାଣ୍ଡି ।”? 
ହନିଫ୍‌ ଚିନ୍ତାରେ ରୋଗଣା ହୋଇଗଲେ । ନିଜ ଶରୀରର ଯନ୍‌ ପୂର୍ବଭଳି 
ନେଇ ପାରିଲେ ନାହିଁ । ତେଣୁ ଅସୁସ୍ଥ ହେଲେ । ବାରମ୍ବାର ଅସୂସ୍ଥ 
ହେବାରୁ ତାଙ୍କ ସ୍ଵାସ୍ଥ୍ୟ ଖରାପ ହେଲା । 

ଏଡ଼େ ବିପଦ ଓ କଷ୍ଟ ଭିତରେ ସେ ବିଚଳିତ ହୋଇ ନ ଥୁଲେ । 
ସେ ମନେ କରୁଥ୍‌ଲେ, ନିଜ ପାଇଁ ନ ହେଲେ ବି ଲୋକଙ୍କ ପାଇଁ 

ତାଙ୍କୁ ବଞ୍ଚୁବାକୁ ପଡ଼ିବ । ଲୋକମାନେ ତାଙ୍କର ସବୁକିଛି । ଜଣେ 
ସଚ୍ଜୋଟ ନେତା ଲୋକଙ୍କ ପାଇଁ କାମ କରେ । ଲୋକମାନେ ହେଉଛନ୍ତି 
ତାଙ୍କର ଶକ୍ତି । ହନିଫ୍‌ଙ୍କ ଲୋକ ସଂପର୍କ ଖୁବ୍‌ ଭଲ ଥୁଲା | ଜୀବନରେ 
ବହୁବାର ସେ ଧୈର୍ଯ୍ୟର ପରୀକ୍ଷା ଦେଇଥ୍‌ଲେ । ଏଥର ଆଉଥରେ 
ଧୈର୍ଯ୍ୟଂପରୀକ୍ଷା ଦେବା ତାଙ୍କ ପକ୍ଷରେ କିଛି ନୂଆ କଥା ନ ଥୁଲା । 

ଜେଲ୍‌ରୁ ଫେରିବା ପରେ ଦଳୀୟ ସଂଗଠନ ସହିତ ସେ ସାମିଲ୍‌ 
ହେଲେ । ପ୍ରଥମେ ରାଜ୍ୟ କଂଗ୍ରେସ କମିଟିର ସଭ୍ୟ । ପରେ ଜିଲ୍ଲା 
କଂଗ୍ରେସ କମିଟିର ସଭାପତି ଭାବରେ ସେ ନିର୍ବାଚିତ ହେଲେ । 

କଂଗ୍ରେସ ସଭାପତି ଭାବରେ ତାଙ୍କର କାର୍ଯ୍ୟକୁ ସମସ୍ତେ ପ୍ରଶଂସା 
କରୁଥ୍ଲେ |! ଦଳ ଭିତରେ ଶୃଙ୍ଖଳା ରକ୍ଷା ସବୁଠାରୁ ବଡ଼କଥା ଥୁଲା ! 
ଯଦି କେହି ଅନ୍ୟ ବାଟରେ ଯାଉଥଲା, ତାକୁ ବୂଝାଇ ସୁଝାଇ ସେ 
ବାଟକୁ ଆଣୁ ଥୁଲେ । 

ସେ ଗୋଟିଏ ସ୍ବେଛାସେବୀ ଦଳ ଗଠନ କରିଥୁଲେ | ସେମାନଙ୍କ 
ଜରିଆରେ ଗାଆଁର ଟିକିନିଖ୍‌ ଖବର ସଂଗ୍ରହ କରୁଥ୍‌ଲେ | ସେ ମଫସଲ 
ଅଞ୍ଚଳକୁ ଗସ୍ତରେ ଯିବା ବେଳେ ଗୋଟିଏ ଟିପା ଖାତା ନେଇ 
ଯାଉଥ୍‌ଲେ | ଲୋକମାନଙ୍କ ଅଭାବ ଅସୁବିଧା ସଂପର୍କରେ ସେଥୁରେ 
ସେ ଲେଖ୍‌ ଆଣୁଥୁଲେ । ନିଜେ କ୍ଷମତାରେ ଥୁଲେ, ସବୁ ଅଞ୍ଚଳର 
ସମସ୍ୟା ଜାଣି ତା'ର ସମାଧାନ ପାଇଁ ଚେଷ୍ଟା କରୁଥୁଲେ । 

ହନିଫ୍‌ ଥୁଲେ ସ୍ପଷ୍ଠବାଦୀ । ଖୋଲା କଥାକୁ ସେ ବିଶ୍ଵାସ 
କରୁଥ୍‌ଲେ । ଯେଉଁମାନଙ୍କର କାମ ହୋଇ ନ ପାରିବା କଥା ଦେଖୁ 

ଥୁଲେ ସେମାନଙ୍କୁ ବୁଝାଇ ଅପେକ୍ଷା କରିବାକୁ କହୁ ଥୁଲେ । ପରେ 
ସୁବିଧା ଦେଖ୍‌ ତାଙ୍କ କାମଟି କରୁଥ୍‌ଲେ । 

ବାଲେଶ୍ବର ଜିଲ୍ଲା କଂଗ୍ରେସ କମିଟିର ସଭାପତି ଥୂଲେ। 
ଏତିକିବେଳେ ବାଲେଶ୍ବର ଜିଲ୍ଲା ବୋର୍ଡ଼ ଚେୟାରମ୍ୟାନ୍‌ ମଧ୍ଯ 
ହୋଇଥ୍‌ଲେ । 
ଶିକ୍ଷା ପ୍ରସାର ଓ ଜନମଙ୍ଗଳ କାମ 

ତାଙ୍କର କଥା ଯେମିତି, କାମବି ସେମିତି ଥୁଲା । ଦେଶ ଆଗେଇ 
ପାରୁ ନ ଥ୍ବାର କାରଣ ସେ ବାହାର କରିଥଲେ । ଲୋକେ ଶିକ୍ଷିତ 
ହେଲେ ଦେଶ ଖବର ବୂରଝିବେ ବୋଲି ସେ ଜାଣି ଥୁଲେ । 

ପ୍ରାଥମିକ ଶିକ୍ଷା ସବ୍ର ଶିକ୍ଷାର ମୂଳ ଭିତ୍ତି । ଯେଉଁଠି ପ୍ରାଥମିକ 
ବିଦ୍ୟାଳୟ ନ ଥୁଲା, ସେଠାରେ ସର୍ବନିମ୍ନ ଶିକ୍ଷାର ସୁଯୋଗ କେହି 
ପାଇ ପାରୁ ନଥୁଲେ । ଶିକ୍ଷାର ପ୍ରସାର ହେଲେ, ଜୀବନର ବିକାଶ 
ଘଟେ । ଜୀବନ ସଂଶୋଧ୍ତ ହେଲେ ଜାତୀୟ ଉନ୍ନତି ହୁଏ । ତେଣୁ 
ବହୁ ଜାଗାରେ ପ୍ରାଥମିକ ଓ କେଉଁଠି କେଉଁଠି ମାଧ୍ଯମିକ ସ୍ତୁଲମାନ 
ବସାଇବାକୁ ସେ ଉଦ୍ୟମ କରିଥୁଲେ । 

ସେତେବେଳେ ଜିଲ୍ଲାରେ ଉପଯୁକ୍ତ ଚିକିତ୍ସାଳୟ ନ ଥୁଲା । ରୋଗ 
ହେଲେ ଚିକିତ୍ସା ସୁବିଧା ମିଳି ପାରୁ ନ ଥୁଲା । ପୁଣି ବାଲେଶ୍ବର ଜିଲ୍ଲା 
ଥୁଲା ମ୍ୟାଲେରିଆର ଘର । 

ହନିଫ୍‌ଙ୍କ ସ୍ବେଚ୍ଛାସେବୀ ସଂଗଠନ ପକ୍ଷରୁ ମ୍ୟାଲେରିଆ ଦୂର 
କରିବା ଯୋଜନା ହେଲା | ସଭ୍ୟମାନେ ଚାରିଆଡ଼େ ଓଷଧ ବାଣ୍ଟିଲେ । 

ସାରତସ୍ତ ଆପ୍ରାଣ ଉଦ୍ୟମ କଲେ । ସେହି ସମୟରେ ଅନେକ 
ପି ମାଣରେ ମ୍ୟାଲେରିଆର ପ୍ରଭାବ କମି ଯାଇଥଲା । 

ଯାତାୟତ ସମସ୍ଯା ଥୁଲା ବାଲେଶ୍ବରର ଅନ୍ଯ ଏକ ମୁଖ୍ଯ 
ସମସ୍ୟା । ସଡ଼କ ତିଆରି ପାଇଁ ସେ ଗ୍ରାମବାସୀଙ୍କ ସହଯୋଗ 
ଲୋଡ଼ିଲେ । ଗୀ ଲୋକ ତାଙ୍କ କଥା ମାନିଲେ । ଗୀ ଗଣ୍ଡା ସବୁଠି 
ସଡ଼କ ତିଆରି କଥା ଉଠିଲା |! କେତେକାଂଶରେ ଏହି ଯୋଜନା ସଫଳ 
ହୋଇ ଥୁଲା | 

ହନିଫ୍‌ଙ୍କର ଖୁବ୍‌ ଦୂର ଦୃଷ୍ଟି ଥୁଲା । ଆଜି ନେତାମାନେ ଆସିଲେ, 
ଗସ୍ତ କାର୍ଯ୍ୟକ୍ରମ ଆସୁଛି । ସେତେବେଳେ ନିଜ ମୁଣ୍ଡରୁ ବୃଦ୍ଧି ବାହାର 
କରି ସେ ଗସ୍ତ ତାରିଖ ଠିକ୍‌ କରୁଥ୍ଲେ । ଗୀ ଗଣ୍ଡାରେ ପହଞ୍ଚ୍‌ ଭଲ 
ମନ୍ଦ ବୃଝୁଥ୍‌ଲେ । 

ସାଳନ୍ଦୀ ନଦୀ ଭଦ୍ରଖକୁ ଘେରି ରହିଛି । ଅତ୍ତୀତରେ ଏହାର 
ସ୍ରୋତ ଖୁବ୍‌ ପ୍ରଖର ଥୁଲା । ତେଣୁ ପ୍ରତିବର୍ଷ ବନ୍ୟା ଦାଉରେ ଆଖପାଖ 
ଲୋକେ ବ୍ୟସ୍ତ ହେଉଥୁଲେ । ସେମାନଙ୍କର ଫସଲ ନଷ୍ଟ ହୋଇ 
ଯାଉଥ୍ଲା । ବେଳେବେଳେ ନାହିଁ ନଥ୍ବା ବନ୍ୟା ଆସି ସ୍ଥାନୀୟ 
ଅଧ୍ବାସୀଙ୍କର କ୍ଷତି କରୁଥ୍ଲା । ଉର୍ବର ଜମିରେ ବାଲିଚରି ଯାଉଥଲା । 

ତାଙ୍କ ଉଦ୍ୟମରେ ସାଳନ୍ଦୀର ବନ୍ୟା ନିୟନ୍ତ୍ରଣ ପାଇଁ ପ୍ରତିକାର 
ହେଲା । ସର୍ଭେ କରାଯାଇ ନଦୀ ବନ୍ଧ ପାଇଁ ଟଙ୍କା ମଞ୍ଜର ହେଲା । 

ତାଙ୍କରି ଚେଷ୍ଟାରେ ‘ମୀରାମହଲା”ରେ ଗୋଟିଏ ଚମଡ଼ା କଷା 
କାରଖାନା ବସା ଯାଇ ଥୁଲା । ଏହାଦ୍ଵାରା ସେତେବେଳେ ଅନେକ 

ଶ୍ରମିକ କାମ ପାଇଲେ । ଚମଡ଼ା ବ୍ୟବସାୟୀ ମାନଙ୍କର କି ବେଶ୍‌ 
ଦି'ପଇସା ରୋଜଗାର ହେଲା । 

ସମବାୟ ସମିତି ମାଧ୍ଯମରେ ଜିନିଷ ପତ୍ରର ବଣ୍ଟନ ପାଇଁ ତାଙ୍କର 
ନିଷ୍ପତ୍ତି ଥୁଲା ବେଶ୍‌ ସୁନ୍ଦର । ଭଲ ଜିନିଷ ଭଲ ଯୋଗାଣ ବ୍ୟବସ୍ଥା 
ଦ୍ଵାରା ଲୋକଙ୍କ ନିକଟରେ ପହଞ୍ଚୁବ । ଏକଥା ପସନ୍ଦ ହେବାର କଥା । 
ମହମ୍ମଦ ହନିଫ୍‌ ଭଦ୍ରକ ଆଞ୍ଚଳିକ ବାଣିଜ୍ୟ ସହଯୋଗ ସମିତି ( ଆର୍‌.ସି. 
ଏମ୍‌. ଏସ୍‌ )ର ସଭାପତି ହେଲେ । ବେପାରୀମାନେ ସୁଲଭ ମୂଲ୍ୟରେ 
ଜିନିଷପତ୍ର ପାଇଲେ । ଖାଉଟିମାନେ ବି ପାଇଲେ । ସରକାରଙ୍କର 
ଲାଭ ହେଲା । ହନିଫ୍‌ ବାଲେଶ୍ବର ଜିଲ୍ଲା ବୋର୍ଡ଼ରୁ ଇସ୍ତଫା ଦେଲେ । 
ସେ ଚେୟାରମ୍ୟାନ୍‌ ଥ୍ବା ବେଳେ ଆମ ଦେଶ ସ୍ଵାଧୀନ ହେଲା । 
ଲୋକେ ସ୍ଵାଧୀନତାର ସୁଆଦ ଚ଼ାଖ୍ବାକୁ ଆରମ୍ଭ କଲେ | ଚାରିଆଡ଼େ 
ଏ ଖବର ପହଞ୍ଚଲା । ପୁରପଲ୍ଲୀରେ ଆନନ୍ଦ ଖେଳି ଯାଇଥଲା । 

ଜିଲ୍ଲାବୋର୍ଡ଼ରୁ ବିଦାୟ ନେଇ ଫେରିବା ପରେ ସେ ଶ୍ରମିକ 
ୟୁନିୟନ୍‌ରେ ଯୋଗ ଦେଲେ । ଶ୍ରମିକ ୟୁନିୟନର ସଭାପତି ଦାୟିତ୍ଵ 
ତାଙ୍କୁ ଦିଆଗଲା । ସେ ସୁଚାରୁ ରୂପେ ଏକାମ ତୁଲାଇଲେ । 

ଚାନ୍ଦବାଲି ବନ୍ଦରର ପୂନରୁଦ୍ଧାର ତାଙ୍କ ଉଦ୍ୟମର ଫଳ । ଅନେକ 
ଦିନ ଧରି ଏହି ବନ୍ଦରର ମୁହାଣ ପୋତି ହୋଇ ପଡ଼ିଥ୍ଲା । ଫଳରେ 
ବାଲେଶ୍ଵର ଜିଲ୍ଲାର ଏହି ବନ୍ଦରରେ ବାଣିଜ୍ଯ କାରବାର ଚାଲି ପାରୁ 
ନଥୁଲା । ହନିଫ୍‌ ବନ୍ଦରର କର୍ଚ୍ବପକ୍ଷଙ୍କ ନିକଟରେ ସେ କଥା ଜଣାଇଲେ । 
ଜାପାନୀ ବିଶେଷଜ୍ଞ ମାନଙ୍କ ଦ୍ଵାରା ସର୍ଭେ କାର୍ଯ୍ୟ ଆରମ୍ଭ ହେଲା । 

ଲୋକମାନଙ୍କର ଉପକାର କରିବା ଥୁଲା ତାଙ୍କ ଜୀବନର ପ୍ରଧାନ 
ବତ | ସେଥ୍ପାଇଁ ସେ କାହାରି ଠାରୁ ଅନୁଗ୍ରହ ଭିକ୍ଷା କରୁ ନଥୁ୍‌ଲେ । 
ଅନ୍ୟର ଉପକାର କଲେ ନିଜର ଉପକାର ହୁଏ ବୋଲି ସେ ବୁଝି 
ନେଇ ଥୁଲେ । ହନିଫ୍‌ ଜୀବନ କାଳରେ ନିଜ ପାଇଁ କିଛି କରି ନାହାନ୍ତି । 
ଏତେ ବଡ଼ ବଡ଼ ପଦବୀରେ ରହି ବି ସେ ନିଜର ବାସଗୃହକୁ ମରାମତି 
କରି ପାରି ନଥୁଲେ । ଏକଥା ଭାବିଲେ ଆଶ୍ଚର୍ଯ୍ୟ ଲାଗେ । 
ପାଲି ଆମେଣ୍ଟ ଓ ରାଜ୍ୟ ବିଧାନ ସଭାର ସଭ୍ୟ 

୧୯୫୦ ମସିହାରେ ହନିଫ୍‌ ଜିଲ୍ଲାବୋର୍ଡ଼ ଛାଡ଼ିଲେ । ଭାରତ 
ପାଲିଆମେଣ୍ଟକୁ ନିର୍ବାଚିତ ହେଲେ । ତାଙ୍କର ସଦ୍ଗୁଣ ଯୋଗୁଁ ସେ 
ଯେତେବେଳେ ଯେଉଁ ପଦବୀରେ ପ୍ରାର୍ଥୀ ହୋଇଥାନ୍ତି, ଅତି ସହଜରେ 
ସେ ଜିତିଥାନ୍ତି । ଏଥର ତାହାହିଁ ଘଟିଲା । 
ସେତେବେଳେ କାଶ୍ଲୀର ପ୍ରସଙ୍ଗ ମୁଖ୍ୟ ବିଷୟ ଥୁଲା । ହନିଫ୍‌ 
ବେତାର କେନ୍ଦ୍ରରେ ସେ ବିଷୟ ଆଲୋଚନା କରିଥୁଲେ। ତାଙ୍କ 
ଆଲୋଚନା ମଧ୍ଯ ଯୁକ୍ତିଯୁକ୍ତ ଥୁଲା | ଯେଉଁମାନେ ତାହା ଶୁଣି ଥୁଲେ. 
ସେମାନେ ପ୍ରଭାବିତ ହୋଇଥ୍‌ଲେ । 

କାଶ୍ମୀର ଭାରତର ଅଂଶ । ଯେତେ ଯାହା ହେଲେ ବି କାଶ୍ଲୀରକ୍ର 
ଭାରତରୁ ଅଲଗା କରାଯାଇ ପାରିବ ନାହିଁ । ଏଥ୍‌ପାଇଁ ସେ ଯୁକ୍ତି 
ବାଢ଼ିଥ୍‌ଲେ । ଜୀବନରେ ଅନେକ ପଦ ପାଇଥ୍ଲେ ହନିଫ୍‌ । ସେ କେତେ 
ପଦ ପଦବୀ ଛାଡ଼ିଥ୍‌୍ଲେ ହେଁ ପଦ ତାଙ୍କ ଛାଡ଼ ନ ଥୁଲା । 


୧୯୫୨ରେ ରାଜ୍ୟର ସାଧାରଣ ନିର୍ବାଚନରେ ସେ ଭାଗ 

ନେଲେ । ଲୋକେ ଏଭଳି ଜଣେ କର୍ମୀଙ୍କ ବା ହରାନ୍ତେ କିପର ? ବହୁ 
ମତରେ ଓଡ଼ିଶା ବିଧାନ ସଭାକୁ ନିର୍ବାଚିତ ହେଲେ ହନିଫ୍‌ । 

ବିଧାନସଭାର ଉପ ବାଚସ୍ପତି ବି ହେଲେ । ସେହି ପଦବୀରେ 
ଥାଇ ସେ କିଛି ପରିବର୍ଭନ ଆଣିବାକୁ ଚାହୁଁଥ୍‌ଲେ । ଏଥ୍‌ସହିତ ସେ 
ବିରୋଧୀଦଳକ୍ର ଉପଯୁକ୍ତ ସମ୍ମାନ ଦେଖାଉ ଥୁଲେ । 

ସେତେବେଳେ ପଵ୍ଡିତ ନୀଳକଣ୍ଠ ବିଧାନ ସଭାକ୍ର ନିର୍ବାଚିତ 
ହୋଇଥ୍‌ଲେ । ନୀଳକଣ୍ଠଙ୍କର ଖ୍ୟାତି ଚାରିଆଡ଼େ ବ୍ୟାପି ଯାଇଥଲା । 
ଏଭଳି ଜଣେ ଗୁଣୀଙ୍କ ଉପଯୁକ୍ତ ସମ୍ମାନ ଦେବା ପାଇଁ ମହମ୍ମଦ ହନିଫ୍‌ 
କୃଣ୍ଣିତ ହୋଇ ନ ଥୁଲେ । ବିଧାନସଭା ଗୃହରେ ତାଙ୍କ ପାଇଁ ଏକ 
ସ୍ଵତନ୍ତ୍ର ଆସନର ବନ୍ଦୋବସ୍ତ କରିଥୁଲେ । ପ୍ରତ୍ୟେକ ଗୁଣୀ ଓ ବିଦ୍ଧାନଙ୍କ 
ପାଇଁ ତାଙ୍କର ଶ୍ରଦ୍ଧା ଥୁଲା । ତେଣୁ ସେମାନେ ସମ୍ମାନିତ ହେବାର 
ଉଦ୍ୟମ କରୁଥ୍‌ଲେ । 

ହନିଫ୍‌ଙ୍କର କାର୍ଯ୍ୟକାଳ ଭିତରେ ଭଦ୍ରଖର ଅନେକ ଭଲ କାର୍ଯ୍ୟ 
ହୋଇଛି । ଭଦ୍ରଖ ଏକ ମୂସଲମାନ ବହୁଳ ଅଞ୍ଚଳ | ହିନ୍ଦୁମାନଙ୍କର 
ବାରମାସରେ ତେର ପର୍ବ । ମୁସଲମାନମାନେ ମଧ୍ଯ ସେହିଭଳି 
କେତୋଟି ପର୍ବ ପାଳନ କରନ୍ତି । ତାଙ୍କର ଗୋଟିଏ ବଡ଼ ପର୍ବ ହେଉଛି 
ମହରମ୍‌ । ହନିଫ୍‌ଙ୍କ ସମୟରେ ଭଦ୍ରଖର ମହରମ୍‌ ଉତ୍ସବ ବହୁ ଲୋକଙ୍କ 
ଦୃଷ୍ଟି ଆକର୍ଷଣ କରିଥ୍ଲା । ସେ ଆଗରୁ ଗଡ଼ି ଆସୁଥ୍ବା ଧାରାକୁ 
ବଦଳାଇ ଦେଇଥ୍‌ଲେ । ସାଂସ୍କୃତିକ କାର୍ଯ୍ୟକ୍ରମ ଯୋଡ଼ି ସେ ସମସ୍ତଙ୍କର 
ଶ୍ରଦ୍ଧାଭୀଜନ ହୋଇଥ୍‌ଲେ । 

ଭଦ୍ରଖ କଲେଜର ପ୍ରତିଷ୍ଠା ମୂଳରେ ହନିଫ୍‌ଙ୍କ ଅବଦାନ ରହିଛି । 
ତାଙ୍କ ଯୋଗୁଁ ଉଚ୍ଚଶିକ୍ଷା ପାଇଁ ଜନସାଧାରଣ ଆଗ୍ରହୀ ହୋଇଥୁଲେ । 
ସେ ବହୁ ବଦାନ୍ୟ ବ୍ୟକ୍ତିଙ୍କ ସହ ସଂପର୍କ ରଖ୍ଥ୍ଲେ । ମୁସଲମାନମାନେ 
ହନିଫ୍‌ଙ୍କ କିଛି ଆର୍ଥକ ସାହଯ୍ୟ ଦେଲେ, ସେ ତତ୍କ୍ଷଣାତ୍‌ ତାକୁ ନେଇ 
କଲେଜ କର୍ତ୍ତପକ୍ଷଙ୍କୁ ଦେଇ ଦେଉଥ୍‌ଲେ ୮ ଏହିଭଳି କଲେଜ ଗଢ଼ା 
କାମକୁ ଆଗେଇ ନେବାକୁ ସେ ସହଯୋଗ କରୁଥୁଲେ ! 

ନୀଳଗିରି ରଥଯାତ୍ରା ବାଲେଶ୍ବର ଜିଲ୍ଲାର ପ୍ରସିଦ୍ଧ ପର୍ବ । ସେଠାକୁ 
ଯିବା ପାଇଁ କୌଣସି ସୁବିଧା ନ ଥୁଲା । ଲୋକମାନେ ଚାହିଁଲେ ନୀଳଗିରି 
ପାଖାପାଖ୍‌ କୌଣସି ସ୍ଥାନରେ ଷ୍ଟେସନଟିଏ ହେଉ । ମଫସଲ ଲୋକେ 
ଟ୍ରେନ୍‌ରେ ଯାଇ ରଥଯାତ୍ରା ଦେଖ୍‌ ପାରିବେ । 

ବାଲେଶ୍ବର ଜିଲ୍ଲା ଦେଇ ସେତେବେଳେ ଗୋଟିଏ ମାତ୍ର ରେଳ 
ଲାଇନ ଯାଇଥଲା | ନୀଳଗିରି ରୋଡ଼ଠାରେ ଷ୍ଟେସନଟିଏ ହେଉ ବୋଲି 
ହନିଫ୍‌ ଉଚ୍ଚ କର୍ଚ୍ଵପକ୍ଷଙ୍କୁ ଜଣାଇଲେ । ବାରମ୍ବାର ସେ ସେ ଦିଗରେ 
ଉଦ୍ୟମ କଲେ | ଶେଷରେ ନୀଳଗିରି ରୋଡ଼ ଷ୍ଟେସନ ମଞ୍ଜ୍‌ର ହେଲା । 
ଲୋକେ ଖୁସି ହେଲେ । 
ମଣିଷ ପରି ମଣିଷଟିଏ 

ଜନ କଲ୍ୟାଣ ପାଇଁ ହନିଫ୍‌ ଜୀବନ ସାରା ଉଦ୍ୟମ କରିଥୁଲେ । 
ଦେଶ ପାଇଁ ଚ଼ାଲୁଥ୍‌ବା ସଂଗ୍ରାମରେ ଭାଗନେଇ ସେ ସ୍ବାଧୀନତା 
ଆଣିବାକୁ ସକ୍ଷମ ହୋଇଥ୍‌ଲେ । ନିଜ ଉପରେ ତାଙ୍କର ଅଗାଧ ବିଶ୍ଵାସ 

ଥୁଲା । କୌଣସି ପରିସ୍ଥିତି ତାଙ୍କୁ ଦବାଇ ପାରି ନ ଥୁଲା । 

ନିଜ ପରିବାର ପାଇଁ ସେ କିଛି କରି ଯାଇ ନାହାନ୍ତି । ଜଣେ 
ଅତି ସାଧାରଣ ମଣିଷ ଭଳି ସେ ଚଳୁ ଥୁଲେ । ଦେଶ ଓ ଜାତି ପାଇଁ 
ସଂଗ୍ରାମ କରି ସେ ଲୋକ ପ୍ରିୟ ହୋଇ ପାରି ଛନ୍ତି । ନିଷ୍ଠାବାନ ଓ 
ନିର ପେକ୍ଷ ବ୍ୟକ୍ତି ହିସାବରେ ସେ ସମସ୍ତଙ୍କର ପ୍ରଶଂସା ଭାଜନ ହୋଇ 
ଥଲେ । 

ହନିଫ୍‌ ଗୋଟିଏ ଅଜଣା ପରିବାରରେ ଜନ୍ମ ହୋଇଥୁଲେ । ନିଜ 
ଶିଙ୍ଗରେ ମାଟି ଖୋଳି ସେ ମଣିଷ ପରି ମଣିଷଟିଏ ହୋଇଥୁଲେ । 
ସଳିତା ଭଳି ଜଳିଜଳି ସେ ଅନ୍ୟକ୍ର ଆଲୋକ ଦେଖାଇ ଯାଇଛନ୍ତି । 
ବାଟ ବତାଇଛନ୍ତି, ଭଲ ମଣିଷ ହେବା ପାଇଁ । 

ହନିଫ୍‌ ନିଜେ ମୁସଲମାନ ଥୁଲେ । ହେଲେ କେବେ ବି ହିନ୍ଦ 
ବିରୋଧୀ କଥା ତାଙ୍କ ତୁଣ୍ଡରୁ ବାହାରି ନାହିଁ । ବରଂ ହିନ୍ଦୁ ମୁସଲମାନ 
ଭାଇ ଭାଇ ଜ୍ଞାନରେ ନିଜ ନିଜକୁ କୋଳେଇ ନେବା ପାଇଁ ସେ 
ପରାମର୍ଶ ଦେଇଛନ୍ତି । 

ସେ କହୁଥୁଲେ ଦେଶ ମାଟିର ସେବା ଆମର ଉଦ୍ଦେଶ୍ୟ | ମାଆର 
ପୂଜା ଆମର ଇଚ୍ଛା । ଭଲ କାମ କରୁଥୁବା ମଣିଷ ସମସ୍ତଙ୍କଠାରୁ 
ଆଦର ପାଏ । ତା'ର ସୁଗୁଣଡୋରିରେ ସେ ସମସ୍ତଙ୍କୁ ବାନ୍ଧି ରଖେ । 
ମହମ୍ମଦ ହନିଫ୍‌ ମଣିଷର ମନ ଓ ହୃଦୟକୁ ଜୟ କରି ଥୁଲେ । ସଂଗ୍ରାମର 
ନିଆଁହୁଳା ଧରି ସେ ଦେଶବାସୀଙ୍କୁ ଡାକରା ଦେଇ ଥୁଲେ । ଗାନ୍ଧିଜୀଙ୍କ 
କଥା ଗୋଟି ଗୋଟି କରି ମନେ ରଖ୍‌ ଥୁଲେ । ସ୍ଵାଧୀନତା ଆନ୍ଦୋଳନର 
ନିଆଁକୁ ଡେଇଁ ପଡ଼ି ଥୂଲେ । 

ନ୍ୟାୟ ପଥରୁ ତିଳେ ହେଲେ ସେ ଖସି ନ ଥୁଲେ । ସେ ଥଲେ 
ବାସ୍ତବବାଦୀ । ସବୁ ସ୍ଥାନରେ କେବଳ ସତ କଥା କହି ସେ 
ସାହସିକତାର ପରିଚୟ ଦେଉଥ୍‌ଲେ । 
ଇହଧାମରୁ ବିଦାୟ 

ଏହି କରିତ୍‌କର୍ମା ସ୍ଵାଧୀନତା ସଂଗାମୀ ଚ୍ରିର ବିଦାୟ ନେଇ 
ଥୁଲେ ୧୯୬୭ ମସିହା ଅକ୍ମୋବର ମାସ ୬ ତାରିଖ ଦିନ । ସେଦିନ 
ଆମ ଜାତୀୟ ଆକାଶରୁ ସତେ ଯେମିତି ଉନ୍ମଳ ନକ୍ଷତ୍ରଟିଏ ଖସି 
ପଡ଼ିଲା ! 

ସ୍ଵାଧୀନତା ସଂଗ୍ରାମୀ ମହମ୍ମଦ ହନିଫ୍‌ ଆଜି ନାହାନ୍ତି । ହେଲେ 
କାଳ କାଳ ପାଇଁ ସେ ଅମର ହୋଇ ରହିବେ । 

